

LIBRI

Stobaios, Anthologium IV. 23. 61; 28. 19; 25. 50

Στοβαῖος, Ἀνθολόγιον IV. 23. 61; 28. 19; 25. 50

Stobaios, *Anthologium*, IV. 23. 61: Φιντύος τᾶς Καλλικράτεος θυγατρὸς
Πυθαγορείας ἐκ τοῦ Περί γυναικὸς σωφροσύνας.

Τὸ μὲν ὅλον ἀγαθὸν δεῖ ἡμεῖς καὶ κοσμίαν· ἄνευ γὰρ ἀρετᾶς οὐδέποκα γένοιτό τις τοιαῦτα. ἐκάστα γὰρ ἀρετὰ περὶ ἕκαστον γινομένη τὸ αὐτὰς δεκτικὸν ἀποδίδωσι σπουδαῖον· ἂ μὲν τῶν ὀπτίλων τὼς ὀπτίως, ἂ δὲ τᾶς ἀκοᾶς τὴν ἀκοάν, καὶ ἂ μὲν ἵππων τὸν ἵππον, ἂ δ' ἄνδρὸς τὸν ἄνδρα· οὕτω δὲ καὶ <ἂ> γυναικὸς τὴν γυναικα. γυναικὸς δὲ μάλιστα ἀρετὰ σωφροσύνα· διὰ γὰρ ταύτας τὸν ἴδιον ἄνδρα καὶ τιμὴν καὶ ἀγαπὴν δυνασεῖται. πολλοὶ μὲν ἴσως δοξάζοντι ὅτι οὐκ εὐάρμοστον γυναικὶ φιλοσοφεῖν, ὥσπερ οὐδ' ἵππεύειν οὐδὲ δαμαγορεῖν· ἐγὼ δὲ τὰ μὲν τινα νομίζω ἄνδρὸς ἡμεῖς ἴδια, τὰ δὲ γυναικὸς, τὰ δὲ κοινὰ ἄνδρὸς καὶ γυναικὸς, τὰ δὲ μᾶλλον ἄνδρὸς ἢ γυναικὸς, τὰ δὲ μᾶλλον γυναικὸς ἢ ἄνδρὸς. ἴδια μὲν ἄνδρὸς τὸ στραταγὲν καὶ πολιτεύεσθαι καὶ δαμαγορεῖν, ἴδια δὲ γυναικὸς τὸ οἰκουρεῖν καὶ ἔνδον μένειν καὶ ἐκδέχεσθαι καὶ θεραπεύειν τὸν ἄνδρα. κοινὰ δὲ φαμί ἀνδρείαν καὶ δικαιοσύνην καὶ φρόνησιν· καὶ γὰρ τὰς τῷ σώματος ἀρετὰς ἔχεν πρέπον καὶ ἀνδρὶ καὶ γυναικὶ τὰς ψυχᾶς ὁμοίως· καὶ ὥς ὑγιαίνειν τῷ σώματι ἀμφοτέροις ὠφέλιμον, οὕτως ὑγιαίνειν τῇ ψυχᾷ· σώματος δὲ ἡμεῖς ἀρετὰς ὑγίαν ἰσχὺν εὐαίσθη σίαν κάλλος. τὰ δὲ μᾶλλον ἀνδρὶ καὶ ἀσκέν καὶ ἔχεν οἰκεῖόν ἐντι, τὰ δὲ μᾶλλον γυναικὶ. ἀνδρότατα μὲν γὰρ καὶ φρόνησιν μᾶλλον ἀνδρὶ καὶ διὰ τὴν ἑξίν τοῦ σώματος καὶ διὰ τὴν δύναμιν τὰς ψυχᾶς, σωφροσύνην δὲ γυναικὶ. διὸ δεῖ περὶ σωφροσύνας παιδευομένην γνωρίζειν, ἐκ πόσων τινῶν καὶ ποίων τοῦτο τὰγαθὸν τῇ γυναικὶ παραγίνεται. φαμί δὴ ἐκ πέντε τούτων· πρῶτον μὲν ἐκ τᾶς περὶ τὴν εὐνὴν ὁσιότατος τε καὶ εὐσεβείας· δεύτερον δὲ ἐκ τῷ κόσμῳ τῷ περὶ τὸ σῶμα·

τρίτον <δ'> ἐκ τῶν ἐξόδων τῶν ἐκ τᾶς ἰδίας οἰκίας· τέταρτον δ' ἐκ τῷ μὴ χρέεσθαι τοῖς ὀργιασμοῖς καὶ ματρωασμοῖς· πέμπτον δ' ἐν τᾷ θυσίᾳ τᾷ πρὸς τὸ θεῖον εὐλαβέα ἦμεν καὶ μετρίαν· τούτων δὲ μέγιστον αἴτιον καὶ συνεκτικώτατον τᾶς σωφροσύνας τὸ περὶ τὰν εὐνὰν ἦμεν ἀδιάφθορον καὶ ἄμικτον θυραῖω ἀνδρός· πρᾶτον μὲν γὰρ εἰς τοῦτο παρανομοῦσα ἀδικεῖ γενεθλίους θεούς, οἴκῳ καὶ συγγενείᾳ οὐ γνασίους ἐπικούρους ἀλλὰ νόθους παρεχομένα· ἀδικεῖ δὲ τοὺς φύσει θεούς, οὐσπερ ἐπομόσασα μετὰ τῶν αὐτᾶς πατέρων τε καὶ συγγενῶν συνελεύσεσθαι ἐπὶ κοι νωνία βίῳ καὶ τέκνων γενέσει τᾷ κατὰ νόμον· ἀδικεῖ δὲ καὶ τὰν αὐτᾶς πατρίδα, μὴ ἐμμένουσα τοῖς ἐνδιατεταγμένοις, ἔπειτα ἐπὶ τούτοις ἀμβλακίσκεν, ἐφ' οἷς τὸ μέγιστον τῶν προστίμων ὥρισται θάνατος διὰ τὰν ὑπερβολὰν τοῦ ἀδικήματος, ἔκθεσμον καὶ ἀσυγγνωμονέστατον εἶμεν ἀδονᾶς ἔνεκεν ἀμαρτάνεν καὶ ὑβρίζειν· ὕβριος δὲ πάσας πέρας ὀλεθρος.

IV. 23. 61a:

Κάκεῖνο δὲ χρή διαλογίζεσθαι, ὥς οὐδὲν καθάρσιον εὐρήσει τὰς ἀμπλακίας ταύτας ἄκος, ὥστε ὡς ἱερὰ θεῶν καὶ βωμῶς ποτερχομέναν εἶμεν ἀγνὰν καὶ θεοφιλάταν· ἐπὶ γὰρ ταῦτα τᾷ ἀδικίᾳ μάλιστα καὶ τὸ δαιμόνιον ἀσυγγνωμόνητον γίνεται· κάλλιστος δὲ κόσμος γυναικὸς ἐλευθέρας πρᾶτόν τε κῦδος τὸ διὰ τῶν αὐτᾶς τέκνων ἐπιμαρτύρασθαι τὰν σωφροσύναν τὰν ποτὶ τὸν ἄνδρα, αἵκα τὸν τύπον τᾶς ὁμοιότητος ἐπιφέρωντι τῷ κατασπεύραντος αὐτὰ πατρός· καὶ περὶ μὲν εὐνᾶς οὕτως ἔχει· περὶ δὲ τοῦ κόσμου τοῦ περὶ τὸ σῶμα δοκεῖ μοι οὕτως· δεῖ λευχεύοντα εἶναι καὶ ἀπλοικὰν καὶ ἀπερίσσευτον· ἐσσεῖται δὲ τοῦτο, αἵκα μὴ διαφανέεσσι μηδὲ διαποικίλοις μηδὲ ἀπὸ βόμβυκος ὑφασμένοις χρᾶται τοῖς περὶ τὸ σῶμα, ἀλλὰ μετρίοις καὶ λευκοχρωμάτοις· οὕτω γὰρ τὸ μᾶλλον κοσμεῖσθαι καὶ τρυφῇ καὶ καλλωπισμὸν φεύξεται, καὶ ζᾶλον οὐκ ἐμποιήσει μοχθηρὸν ταῖς ἄλλαις· χρυσὸν δὲ καὶ σμάραγδον ἀπλῶς μὴ περιτίθεσθαι· καὶ γὰρ πολυχρήματον καὶ ὑπεραφανίαν ἐμφαῖνον ποττὰς δαμοτικές· δεῖ δὲ τὰν εὐνομουμένην πόλιν, ὅταν αὐτὰν δι' ὅλας τεταγμένην, συμπαθέα τε καὶ ὁμοιόνομον εἶμεν, ἀπερύκεν δὲ καὶ δαμιοεργῶς ἐκ τᾶς πόλιος τῶς ἐργαζομένως τὰ τοιαῦτα· χρώματι δὲ φαιδρύνεσθαι τὰν ποτώπα μὴ ἐπακτῷ καὶ ἄλλοτρίῳ, τῷ δ' οἰκίῳ τῷ σώματος δι' αὐτῷ τῷ ὕδατος ἀπολουοέμεν, κοσμεν δὲ μᾶλλον αὐτὰν αἰσχύνει· καὶ γὰρ τὸν συμβιώντα καὶ αὐτὰν ἔντιμον παρέξεται· τὰς δὲ ἐξόδους ἐκ τᾶς οἰκίας ποιεῖσθαι τὰς γυναικας τὰς δαμοτελέας θηπολούσας τῷ ἀρχαγέτᾳ θεῷ τὰς πόλιος ὑπὲρ αὐτᾶς καὶ τῷ ἀνδρὸς καὶ τῷ παντὸς οἴκῳ·

ἔπειτα μήτε ὄρφνας ἀνισταμένας μήτε ἐσπέρας ἀλλὰ πλαθυούσας ἀγορᾶς καταφανέα γινομένας τὰν ἔξοδον ποιεῖσθαι θεωρίας ἔνεκά τινος ἢ ἀγορασμῷ οἰκῇ μετὰ θεραπαίνας μιᾶς ἢ καττὸ πλείστον δύο εὐκόσμως χειραγωγουμένας. τὰς δὲ θυσίας λιτὰς παρ ἱστάμεν τοῖς θεοῖς καὶ καττὰν δύναμιν, ὀργιασμῶν δὲ καὶ ματρφασμῶν τῶν κατ' οἶκον ἀπέχεσθαι. καὶ γὰρ ὁ κοινὸς νόμος ἀπερύκει τὰς πόλιος ταῦ<τα> τὰς γυναῖκας ἐπιτελέν, καὶ ἄλλως καὶ ὅτι μέθας καὶ ἐκστάσιος ψυχᾶς ἐπάγοντι ταὶ θρησκευσίαι αὗται· τὰν δ' οἰκοδέσποιναν καὶ προκαθεζομένην οἴκῳ δεῖ σώφρονα καὶ ἀνέπαφον ποτὶ πάντα ἤμεν.

Stobaios, *Anthologium*, IV. 28. 19:

Περικτιόνης Πυθαγορείας ἐκ τοῦ Περί γυναικὸς ἀρμονίας.

Τὴν ἀρμονίην γυναικα νώσασθαι δεῖ φρονήσιός τε καὶ σωφροσύνης πλείην· κάρτα γὰρ ψυχὴν πεπνῦσθαι δεῖ εἰς ἀρετὴν, ὥστ' ἔσται καὶ δικαίη καὶ ἀνδρική καὶ φρονέουσα καὶ αὐταρκεῖη καλλυνομένη καὶ κενὴν δόξην μισέουσα. ἐκ τούτων γὰρ ἔργματα καλὰ γίνεται γυναικὶ ἐς αὐτὴν τε καὶ ἄνδρα· καὶ τέκεα καὶ οἶκον· πολλάκις δὲ καὶ πόλει, εἴ γε πόλις ἢ ἔθνεα ἢ τοίη γε κρατύνοι, ὥς ἐπὶ βασιλείᾳ ὀρέομεν. κρατέουσα ὦν ἐπιθυμίας καὶ θυμοῦ, ὁσίη καὶ ἀρμονίη γίγνεται· ὥστε οὐδὲ ἔρωτες αὐτὴν ἄνομοι διώξουσιν, ἀλλ' ἐς ἄνδρα τε καὶ τέκεα καὶ τὸν οἶκον ξύμπαντα φιλήν ἔξει. ὁκόσαι γὰρ ἐράστριαι τελέθουσιν ἀλλοτρίων λεχέων, αὗται δὲ πολέμιοι γίγνονται πάντων τῶν ἐν τῇ οἰκίᾳ ἐλευθέρων τε καὶ οἰκετέων· καὶ συντιθεῖ ψύθη καὶ δόλους ἀνδρὶ καὶ ψεύδεα κατὰ πάντων μυθίζεται πρὸς τοῦτον, ἵνα μούνη δοκέῃ διαφέρειν εὐνοίᾳ καὶ τῆς οἰκίης κρατῇ ἀργίην φιλέουσα. ἐκ τούτων γὰρ φθορὴ γίγνεται συμπάντων ὁκόσα αὐτὴ τε καὶ τῷ ἀνδρὶ ξυνά ἐστι. καὶ ταῦτα μὲν ἄχρι τῶνδε λελέχθω. σκῆνος δὲ ἄγειν χρὴ πρὸς μέτρα φύσιος τροφῆς τε πέρι καὶ ἱματίων καὶ λουτρῶν καὶ ἀλειψίων καὶ τριχῶν θέσιος καὶ τῶν ὁκόσα ἐς κόσμον ἐστὶ χρυσοῦ καὶ λίθων. ὁκόσαι γὰρ πολυτελέα πάντα ἐσθίουσι καὶ πίνουσι καὶ ἀμπέχονται καὶ φορέουσι τὰ φορέουσι γυναῖκες, ἐς ἀμαρτίην ἔτοιμαι κακίης συμπάσης ἔς τε λέχεα καὶ ἐς τὰ ἄλλα ἀδικοπραγέες. λιμὸν ὦν καὶ δίψαν ἐξακέεσθαι δεῖ μούνον, κῆν ἐκ τῶν εὐτελέων ἔη, καὶ ῥίγος, κῆν νάκος κῆν σισύρη. βρωτῆρας δὲ εἶναι τῶν τηλόθεν ἢ τῶν πολλοῦ πωλεομένων ἢ τῶν ἐνδόξων κακίη οὐχὶ μικρὰ πέφαται· ἡμφι ἄσθαι <δ'> εἴματα ἀπεικότα λίην καὶ ποικίλα ἀπὸ θαλασσίης βᾶσιος τοῦ κόχλου ἢ ἄλλης χροῆς πολυτελέος μωρὴ πολλή.

σκήνος γὰρ ἐθέλει μὴ ῥιγέειν μηδὲ γυμνὸν εἶναι χάριν εὐπρεπείης, ἄλλου δ' οὐδενὸς χρήζει. δόξα δὲ ἀνθρώπων μετὰ ἀμαθίης ἐς τὰ κενεὰ τε καὶ περισσὰ ἵεται. ὥστ' οὔτε χρυσὸν ἀμφιθήσεται ἢ λίθον Ἰνδικὸν ἢ χώρης ἐόντα ἄλλης, οὐδὲ πλέξεται πολυτεχνίῃσι τρίχας, οὐδ' ἀλείφεται Ἀραβίης ὀσμῆς ἐμπνέοντα, οὐδὲ κρίσεται πρόσωπον λευκαίνουσα ἢ ἐρυθραί νουσα τοῦτο ἢ μελαίνουσα ὀφρύας τε καὶ ὀφθαλμοὺς καὶ τὴν πολιὴν τρίχα βαφαῖσι τεχνεωμένη, οὐδὲ λούσεται θαμινά. ἢ γὰρ ταῦτα ζητέουσα θηητῆρα ζητεῖ ἀκρασίης γυναικίης. κάλλος γὰρ τὸ ἐκ φρονήσιος, οὐκὶ δὲ τὸ ἐκ τούτων, ἀνδάνει ταῖς γινομέναισιν εὖ. ἀναγκαῖα δὲ μὴ ἡγεέσθω εὐγενήϊν καὶ πλουτὸν καὶ μεγάλης πόλιος πάντως γενέσθαι καὶ δόξαν καὶ φιλήν ἐνδόξων καὶ βασιλῆων ἀνδρῶν· ἦν μὲν γὰρ ἔη, οὐ λυπέει· ἦν δὲ μὴ ἔη, ἐπιζητέειν οὐ ποιεῖ· τούτων γὰρ δίχα φρονίμη γυνὴ ζῆν οὐ κωλύεται. κῆν ἔη δὲ ταῦτα ἄπερ λελάχεται, τὰ μεγάλα καὶ θαυμαζόμενα μὴ ποτε διζέσθω ψυχῇ, ἀλλὰ καὶ ἄπωθεν αὐτῶν βαδιζέτω· βλάπτει γὰρ μᾶλλον ἐς ἀτυχίην ἔλκοντα ἢ ὠφελέει. τούτοις γὰρ ἐπιβουλή τε καὶ φθόνος καὶ βασκανίη προσκέεται, ὥστε ἐν ἀταραξίῃ οὐκ ἂν γένοιτο ἡ τοιήδε. θεοὺς δὲ σέβειν δεῖ ἐς εὐελπιστίην εὐδαιμονίης, νόμοισί τε καὶ θεσμοῖσι πειθομένην πατρίοις. μετὰ δὲ τούτους μυθεῖομαι [τοὺς θεοὺς] γονέας τιμᾶν καὶ σέβειν· οὗτοι γὰρ ἴσα θεοῖσι πάντα πέλουσι καὶ πρήσσουσι τοῖς ἐγγόνοις. πρὸς δὲ τὸν ἄνδρα τὸν ἑαυτῆς ζῶειν ὧδε δεῖ νομίμως καὶ κρηγύως, μηδὲν ἐννενωμένην ἰδίῃ, ἀλλ' εὐνήν τηρεῦσαν καὶ φυλάσσουσαν· ἐν τούτῳ γὰρ ἐστὶ τὰ ξύμπαντα. φέρειν δὲ χρή τῷ ἀνδρὶ πάντα, κῆν ἀτυχῇ, κῆν ἀμαρτίῃ κατ' ἄγνοιαν ἢ νοῦσον ἢ μέθην, ἢ ἄλλῃσι γυναιξὶ συγγένηται· ἀνδράσι μὲν γὰρ ἐπιχωρέεται ἀμαρτίῃ αὐτῇ· γυναιξὶ δὲ οὐκοτε, τιμωρίῃ δ' ἐφέστηκεν. σώσασθαι ὦν τὸν νόμον δεῖ καὶ μὴ ζηλοτυπέειν· φέρειν δὲ καὶ ὀργὴν καὶ φειδωλίην καὶ μεμψιμοιρίην καὶ ζηλοτυπίην καὶ κακηγορίην καὶ ἥν τι ἄλλο ἔχη ἐκ φύσιος, καὶ τούτῳ θήσεται πάντα ὅκως φίλον ἐστὶν αὐτέῳ σωφρονέουσα. γυνὴ γὰρ ἀνδρὶ φίλη οὖσα καὶ τάνδρὸς πρήσσουσα κρηγύως, ἀρμονίῃ ὑπάρχει, καὶ οἶκον τὸν ξύμπαντα φιλεῖ καὶ τοὺς θύρηθεν εὐνόους τῇ οἰκίῃ ποιεῖ· ἐπὶ δὲ μὴ φιλέῃ, οὔτε οἶκον οὔτε παῖδας τοὺς ἐωυτῆς οὔτε θεράποντας οὔτε οὐσίην ἡντιναῶν ἐθέλει σῶαν ἐσιδέειν, φθορὴν δὲ πᾶσαν ἀρεῖται καὶ εὐχεται εἶναι, ὡς πολεμὴν ἐοῦσα, καὶ τὸν ἄνδρα εὐχεται τεθνάναι ὡς ἐχθρόν, ὅπως ἄλλοις ὁμωρῇ, καὶ ὁκόσοι ἀνδάνουσι τουτέῳ ἐχθαίρει. ἀρμονίην δὲ αὐτὴν ὧδε δοκέω, εἰ πλεῖος τελέθει φρονήσιός τε καὶ σωφροσύνης.

οὐ γὰρ μόνον ὠφελήσει τὸν ἄνδρα, ἀλλὰ καὶ παῖδας καὶ συγγενέας καὶ δούλους καὶ τὴν οἰκίην ζύμπασαν, ἐν ἧ καὶ κτήματα καὶ φίλοι πολιῆται τε καὶ ξένοι εἰσί· καὶ ἀπεριεργίῃ τὸ σκῆνος διάξει τουτέων, λεσχαίνουσά τε καὶ ἀκούουσα καλά, καὶ ἀκολουθέουσά τε αὐτέῳ καθ' ὁμοδοξίην τῆς ξυνῆς βιοτῆς, καὶ οἷς ἐκεῖνος αὔξει συγγενέσι τε καὶ φίλοισι ξυνομαρ τέουσα, καὶ ταῦτ' ἡγεομένη γλυκέα τε καὶ πικρά τῶνδρί, ἢ μὴ ἀναρμόνιος εἰς τὸ πᾶν ἔη.

Stobaios, Anthologium, IV. 25. 50:

Περικτιόνης Πυθαγορείας ἐκ τοῦ Περί γυναικὸς ἀρμονίας.

Οὕτε λέξαι δεῖ κακὸν γονέας οὔτε ἔρξαι, πείθεσθαι δὲ <ἐν> σμικροῖσί τε καὶ μεγάλοις γονεῦσιν, ἐν πάσῃ δὲ ψυχῇ τε καὶ σώματος τύχῃ καὶ τῶν <ἔσωθεν καὶ τῶν> ἔξωθεν, καὶ ἐν τε εἰρήνῃ καὶ πολέμῳ, καὶ ὑγιείᾳ <καὶ νόσῳ>, καὶ πλούτῳ καὶ ἀπορίῃ, καὶ δόξῃ καὶ ἀδοξίῃ, καὶ ιδιώτῃσι καὶ ἄρχουσιν, ὁμουργεῖν δεῖ καὶ φεύγειν μηδέποτε, πείθεσθαι δὲ μονονουκί καὶ μανίῃ· πεπνυμένα γὰρ ταῦτα καὶ κρήγυα τοῖσιν εὐσεβέσιν. εἰ δέ τις γονέας ὑπερφρονέοι ἐν ἰδέῃ κακῶν ἡτινῶν, ταύτῃ καὶ ζώσῃ καὶ θανούσῃ ἁμαρτία παρὰ θεοῖσι γράφεται, ὑπὸ τε ἀνθρώπων μισέεται, καὶ ὑπὸ γῆν μετὰ τῶν ἀσεβῶν ἐν τουτέων τῷ χώρῳ δι' αἰῶνος κακοῖσι ἱαπτομένη ὑπὸ δίκης καὶ τῶν ἔνερθε θεῶν, οἱ τούτων ἐπίσκοποι ἐτάγησαν τῶν πρηγμάτων. θεῖη γὰρ καὶ καλὴ ὄψις γονέων, καὶ ἡ τουτέων ὁπὶς καὶ θεραπεία, ὁκόση οὐδὲ ἡλίου οὐδὲ πάντων ἄστρων, τὰ οὐρανὸς ἐναψάμενος ἀμφιχο ρεύει, καὶ εἴ τι ἄλλο δοκέει τις χρῆμα μέζον εἶναι ἐόντων κατὰ θεωρίην. δοκέω δὲ μη<δὲ> θεοὺς <δυσ>φορέειν, ὁκότε τοῦτο ὀρέωσι γιγνόμενον. καὶ ζῶντας ὧν καὶ ἀποικομένους σέβειν χρὴ καὶ μηδέποτε ἀντιλεσχαίνειν, ἀλλ' ἢ καὶ ἀγνωμονέωσι νόσῳ ἢ ἀπάτῃ παρηγορεῖν καὶ διδάσκειν, ἐχθεύειν δὲ μηδαμῇ. μέζων γὰρ ἁμαρτίη καὶ ἀδικίη ἀνθρώπων οὐκ ἂν γένοιτο ἢ ἐς πατέρας ἀσεβεῖν.